



ആരോഗ്യ, കുടുംബക്ഷേമ മന്ത്രാലയം

രാജ്യത്തെ അംഗീകൃത രക്ത ബാങ്കുകളുടെ എണ്ണം

Posted On: 18 DEC 2017 5:40PM by PIB Thiruvananthapuram

2017 ജൂൺ വരെയുള്ള കണക്കുകൾ പ്രകാരം രാജ്യത്ത് പൊതു, സ്വകാര്യ മേഖലകളിലായി ലൈസൻസുള്ള അംഗീകൃത രക്ത ബാങ്കുകളുടെ എണ്ണം 2903 ആണ്. ഇതിൽ 1043 എണ്ണം പൊതു മേഖലയിലും 1860 എണ്ണം സ്വകാര്യ മേഖലയിലുമാണുള്ളത്. മഹാരാഷ്ട്രയിലാണ് ഏറ്റവുമധികം രക്ത ബാങ്കുകളുള്ളത്, പൊതു മേഖലയിലെ 74ഉം, സ്വകാര്യ മേഖലയിലെ 254ഉം ചേർന്ന് ആകെ 328 എണ്ണം. കേരളത്തിൽ ആകെ 168 അംഗീകൃത രക്ത ബാങ്കുകളുണ്ട്. ഇതിൽ 41 എണ്ണം പൊതു മേഖലയിലും 127 എണ്ണം സ്വകാര്യ മേഖലയിലുമാണ്. ലോകാരോഗ്യ സംഘടനയുടെ മാനദണ്ഡം അനുസരിച്ച് ആകെ ജനസംഖ്യയുടെ 1-3 ശതമാനം വരെ രക്തം ദാനം നൽകിയാൽ ആ രാജ്യത്തിന്റെ ആകെയുള്ള രക്ത ആവശ്യങ്ങൾക്ക് അത് മതിയാകും. ദേശീയ ആരോഗ്യ ദൗത്യത്തിന് കീഴിൽ രക്ത ബാങ്ക് സേവനങ്ങൾ ശക്തിപ്പെടുത്തുന്നതിനായി സംസ്ഥാനങ്ങൾക്ക് സാമ്പത്തിക, സാങ്കേതിക സഹായങ്ങൾ നൽകുന്നുണ്ടെന്ന് കേന്ദ്ര ആരോഗ്യ കുടുംബക്ഷേമ സഹമന്ത്രി ശ്രീ അശ്വിനി കുമാർ ചൗബേ ലോക്സഭയിൽ അറിയിച്ചു.

IE-BSN (18.12.2017)

(Release ID: 1513051) Visitor Counter : 7

